



KUNSILL LOKALI
BIRŻEBBUĠA

MINUTI

Laqgħa tal-Kunsill Lokali Birżebbuġa

8 LEĠIŻLATURA

Laqgħa Numru 55

It-Tnejn, 3 t'Ottubru, 2022

Il-Kunsill Lokali Birżebbuġa ltaqa' għal-Laqgħa Annwali ġewwa, s-Sala tal-iSkola Primarja ġewwa Birżebbuġa fi tinsab fi Triq Żarenu Dalli Birżebbuġa, fis-18:00h.

PREŻENTI:

Is-Sur Scott Camilleri	Sindku
Is-Sa Josette Busuttil	Viċi Sindku
Is-Sur Alex Caruana	Kunsillier
Is-Sa Maria Mifsud	Kunsillier
Is-Sur Johann Borg	Kunsillier

ASSENTI B'APOLOĠIJI (Skont Ordni Permanenti 14A(3)):

Is-Sur Joseph Farrugia	Kunsillier
Is-Sa Doriana Portelli	Kunsillier
Is-Sur Carlo Stivala	Kunsillier
Is-Sur Joe Baldacchino	Kunsillier

ASSENTI:

Hadd

UFFICJAL PREŻENTI:

Is-Sur Jordy Brincat	Aġent Segretarju Eżekuttiv
Is-Sa Doreen Mintoff	Accountant tal-Kunsill Lokali

MEMBRI MILL-PUBBLIKU:

Żewġ (2) persuni

55.01 Introduzzjoni mis-Sindku

55.01.01 Is-Sindku Scott Camilleri ippresjeda l-laqgħa annwali. Hu beda billi rringrazzja lill-Kunsilliera u l-Aġent Segretarju Eżekuttiv li kienu preżenti għal din il-laqgħa. Irringrazzja wkoll liż-żewġ persuni mil-lokali li attendew għal-laqgħa annwali. F'din l-introduzzjoni huwa qal li waqt ir-rapport amministrattiv se jingħata rendkont ta' ħidmet il-Kunsill Lokali matul is-sena li għaddiet u dwar xi proġetti hemm lesti għal-lokalità tagħna. Wkoll flimkien mal-uffiċjal tal-Kommunità tkellem dwar ix-xogħol utli li jagħmlu dawn l-uffiċjali ġewwa Birżebbuġa.

55.02 Rapport Amministrattiv ta' ħidma tal-Kunsill għas-sena 2021

55.02.01 Qabel mas-Sindku Scott Camilleri beda jaqra r-rapport annwali li ġie mhejji fil-ġranet li għaddew, irringrazzja lil ex-Sindku is-Sur Joseph Farrugia li matul is-sena li għaddiet waqaf mill-kariga ta' Sindku ta' dan il-lokal. Feraħ lill-Viċi Sindku Josette Busuttill li hi saret l-ewwel Viċi Sindku mara għal-lokal ta' Birżebbuġa matul is-sena li għaddiet. Ir-Rapport Amministrattiv ġie approvat mill-Kunsilliera preżenti u li kopja tiegħu tinsab annessa ma' dawn il-minuti bħala 'Dok A'.

55.03 Rapport Finanzjarju għas-sena 2021

55.03.01 L-Aġent Segretarju Eżekuttiv Jordy Brincat talab lill-accountant tal-Kunsill is-Sinjura Doreen Mintoff sabiex tagħti spjegazzjoni tar-rapport finanzjarju tal-Kunsill. Kopja ta' dan ir-rapport tinsab annessa ma' dawn il-minuti bħala 'Dok A'.

55.04 Interventi mill-Pubbliku Ġenerali

55.04.01 (Resident 1) irringrazzja tal-ħidma li qed issir mill-Kunsill lokali u kif ukoll mill-*Community Policing* u qal li hu dejjem isegwi ħafna x'jiġri fil-Lokalità. Dan ir-resident informa li hu kellhu żewġ domandi għal *Community Policing* li kien jinsab preżenti. Hu staqsa dwar sa fejn jaslu il-konfini ta' Birżebbuġa li l-Pulizija tal-Kommunità jagħmlu r-ronda u jekk dawn jibqgħux telgħin sa' Hal Far.

- *Membru tal Community Policing wieġeb billi qal li Community Policing tagħmel ronda sa Bengħajsa u li tibqa sejra sal-Qajjenza u mal-konfini ta' Marsaxlokk. Rigward Hal Far issir sorveljanza ta' parti biss minnhu. Dan għar-raġuni li l-parti l-oħra tagħmel maż-Żurrieq. Il-quddiem se jkun hemm żewġ gruppi ta' Community Policing ġewwa Hal Far. Grupp ikollu żona u l-ieħor ikollu z-żona l-oħra.*

55.04.02 (Resident 1) staqsa jekk jikunsidrawx issir *patrol* filgħodu kmieni għal ħabta tal-5:00h jew is-6:00h, kif ikun qed jisbaħ filgħodu mill-istess *Community Policing*. Huwa kompli jgħid li dak il-ħin ikun hemm ħafna nies mil-lokal jimxu barra u fl-istess ħin nies oħra li jkunu reqdin barra matul il-lejl.

- *Membru tal Community Policing wieġeb li rigward il-persuni reġdin barra beda process mall-uffiċju tal-emegrazzjoni. Spejga fuq din il-problema fid-dettal u qal qed jaħdmu fuqa sabiex jekk dawn in-nies ikollhom dokumenti irregolari jinfurmaw lill-uffiċċju tal-emigrazzjoni li huma nies esperti fuq dan is-suġett u jkun jistgħu jgħinu biex jiġu arrestati u deportati. Spjega ukoll li dan il-proċess jieħu tul taż-żmien milli wieħed jista' jaħseb, imma nassiguraw li nkunu nafu bihom u qed naħdmu fuqhom, biex fil-futur dawn il-problemi jiġu solvuti. Kompla jwieġeb li rigward il-patrols ta' filgħodu, jekk jaraw lil xi hadd jikser il-liġi jistgħu jċemplu l-għassa minufih. Fuq il-ħinijiet irridu jtkelmu mas-superjuri tagħhom. Il-ħinijiet imsemija mhumiex il-ħinijiet tax-xogħol tagħhom. Informa ukoll li kien hemm xi drabi li nbiedel il-ħin għal perjodu speċifiku. Meta jkun hemm xi problemi bħal dawn, importanti li l-informazzjoni tingħata speċjalment meta ma' jkunx fil-ħin tax-xogħol tagħhom b'hekk ikunu jafu x'inhu jiġri. Hu offra li jagħti n-numru tal-mobile tagħhom biex b'hekk ikunu jistgħu ihejju pjan tax-xogħol. Jekk ikun hemm bżonn ibidlu l-ħinijiet tax-xogħol. Issir domanda tal-bidla mis-superjuri tagħhom sakemm tiġi solvuta dik il-problema.*

55.04.03 (Resident 1) staqsa jekk il-Kunsill Lokali jistgħax jintervjeni mal-għassa tal-Pulizija rigward li jkun hemm ronda kmieni filgħodu.

- Is-Sindku wieġeb li huma meta saru jafu b' din il-problema ta' din it-triq partikolari, kelmu lil- Pulizija tad-distrett u resqu lilment inkwistjoni lill-uffiċċju tal-emigrazzjoni. Kompla jispjega li sfortunatament li l-proċess hu ftit twil u burrokratiku. Kienet sarret talba ukoll biex jingħata *extra hours* bl-*overtime rates* lill-Pulizija.

55.04.04 (Resident 1) staqsa lill-Kunsill Lokali jekk tistax issir *Pedestrian Crossing* fejn il-Klabb tal-Boċċi fi Triq San Patrizju.

- Is-Sindku wieġeb li fil-ġimgħat bdew il-proċess u giet approvata minn TM għal *Pelican Lights*. Il-process mhux se jieħu daqshekk fit-tul imma peress li *Pelican Lights* mhux kemm jinxtraw u jitwaħlu, hemm tender ta' TM u qegħdin nippruvaw nieħdu listess process tagħhom biex tkun attrazzata u jitnaqsu l-incidenti li qed ikun hemm. B'kollox se jkollna erba' toroq bil-*Pelican Lights*.

55.04.05 (Resident 1) saqsa ukoll rigward il-proġett li kien imsemmi sentejn ilu fil-Ġnien tal-Papa u fiex wasal il-proċess tiegħu.

- Is-Sindku spjega li dak iż-żmien kien hemm process twil u kien hemm ukol *change over* tal-Gvern. Il-Ministeru tal-Edukazzjoni u l-Ministeru tal-Isports ingħaqdu flimkien biex jieħdu il-proġett li kien gie approvatt mill-Kunsill biex issiru bandli għall-persuni bi bżonnijiet speċjali, *upgrade* tal-istess Ġnien. L-għada kien hemm ic-*change over* tal-Gvern. Kien hemm problema li bejn il-Ministeri ikkonċernatti ma kienx hemm il-*memorandum of understanding* li jkun fis-seħħ fit-tul. Spjega li bħalla Kunsill ġew *undershock*. Il-Kunsill avviċina lis-Segretarji Permanenti taż-żewġ Ministeri rispettivi li kienu dak iż-żmien , *point to note* iż-żewġ Ministeri baqgħu jieħdu azzjoni biex dak il-proġett jiġi ffinalizat. Fil-ġimgħat li għadew il-Ministeru tax-Xogħolijiet Pubbliċi infurmawna u assigurawna li ser issir

memorandum of understanding biex jsir ix- xogħol u l-*upgrade* meħtieg. Ix-xogħol hu pplanat li se jibda fi żmien 3 xhur oħra.

55.04.06 (Resident 1) staqsa rigward l-ammont ta' hsejjes mill-Freeport.

- Is-Sindku wiegħeb li l-ewwel punt li beda din il-laqgħa hu propju rigward wiehed mill hafna sfidi li l-Kunsill qed jaffaċja b'mod regolari. Mill-att posittiv hu li *tenders* ta' *ship to shore* hargu u ġew *awarded* min-naħa tal-Gvern Ċentrali li se jsir fuq *Terminal One*, l-iktar terminal viċin ir-residenti. In-negattiv ta' din il-materja hu li għalkemm ha jkun hemm is-*ship to shore*, il-vapuri bil-ligi Ewropeja kif inhi attwali ma tobbligax li dawn fil-portijiet tagħna ikunu mammra bilfors b'*ship to shore*. Min-naħa tal-Kunsill iqed issir *pressure* lil-Gvern Malti jagħdi liġu biex il-vapuri li jidhlu fil-Port Hieles ikunu magħmra b' *ship to shore*. Apparti minn hekk fl-elezzjoni tħabbar li se jkun hemm estensjonijiet ta' *Terminal Two* biex il-Kunsill jigwadanja 500 metru il bogħod mir-residenti l-oħra. Il- pjan hu biex dan ma jsirx matul il-lejl minn dik in-naħa u jsir ma *Terminal Two*.

55.04.07 (Resident 1) staqsa jekk il-Port il-Kbir għandux l-istess regolamenti.

- Is-Sindku wiegħeb li l-*Cruise Liner* għalih aktar *worth it* li jaqbad mal-port milli jhaddem il-ġeneratur tiegħu. Il-ligi Ewropeja għanda tkun għal kulhadd l-istess. Aħna għandna jkollna l-istess regolamenti.

55.04.08 (Resident 1) staqsa jekk hux ta' diżapunt li m'hawnx konkorenza mir-residenti f'din laqgħa. Staqsa ukoll jekk hux ser isir xi haġa f'dan ir-rigward.

- Is-Sindku wiegħeb li l-komunikazzjoni tal-Kunsill dejjem jipprova jtejjeb fuqa u jkun aktar viċin in-nies. M'hemmx għalfejn tasal il-Laqqgħa Annwali sabiex nitkellmu man-nies. Ir-residenti dejjem issibuna fit-toroq u fuq il-mezzi soċjali tagħna. Il-Laqqgħa Annwali hija sabiex nonoraw ir-regoli tal-Kunsill. Bħala Kunsill naqblu li laqgħat u attivitajiet simili bħal dawn għandhom jiġu aktar irrekklamati.

55.05 Gheluq tal-laqgħa

55.05.01 Il-Laqqgħa Annwali tal-Kunsill Lokali ta' Birżebbuġa ntemmet fis-19:30h u li l-Kunsill Lokali agġorna għas-seduta ta' nhar l-Erbgħa, 19 t'Ottubru, 2022, fil-17:30h.

IFFIRMATA

Scott Camilleri
Sindku

IFFIRMATA

Jordy Brincat
Agent Segretarju Eżekuttiv



KUNSILL LOKALI BIRZEBBUGA

Rapport Amministrattiv 2021

Laqgħa Ġenerali Annwali
It-Tnejn 3 t'Ottubru 2022

Werrej:

Il-Kunsill Lokali.....	Pg2
Sotto Kunitati / Responsabbilitajiet.....	Pg5
Il-Hidma tal-Kunsill Lokali.....	Pg7
Rapport Finanzjarju.....	Pg14
Konkluzjoni.....	Pg17

1. Il-Kunsill Lokali

1.01 Il-Kunsill Lokali

Birżebbuġa, skond l-aħħar Regjistru Elettorali maħruġ f'April 2022, hija lokalità, bi 8,954 votant b'popolazzjoni li tiżboq it-13,000 ruh. Għalhekk, skont il-liġi tal-Kunsilli Lokali, il-Kunsill Lokali ta' Birżebbuġa, huwa kompost minn disa' kunsilliera, b'Sindku u Viċi-Sindku, eletti direttament mill-poplu.

Il-parti amministrattiva tal-Kunsill Lokali hija preżentament immexxija mill-Aġent Segretarju Eżekuttiv, mgħejjun minn 6 skrivani. Flimkien, l-amministrazzjoni tal-Kunsill tiehu ħsieb li tikkordina l-ħidma kollha tal-Kunsill Lokali, tikkontrolla l-finanzi u fuq kolloxx timplimenta d-deċiżjonijiet kollha li jittieħdu mill-Kunsilliera fis-Seduti tal-Kunsill.

Wara sentejn ta' pandemija, is-Sena 2021 kienet is-sena li l-Kunsill irritorna lura lejn in-normalità. Tul din l-aħħar sena l-Kunsill ħadem qatiegħ biex jirritorna lura b'diversi proġetti u avvenimenti.

Il-pjan ta' ħidma tal-Kunsill Lokali jiġi ffaċilitat bil-ħidma ta' diversi individwi permezz ta' għajjnuna volontarja, ir-residenti, kif ukoll il-membri tas-Sotto-Kunitati li jiġu maħtura mill-Kunsill Lokali u li xogħolhom ikun li jiddiskutu u jressqu proposti, li wara jiġu diskussi u deċiżi waqt Seduta tal-Kunsill Lokali.

1.02 L-Amministrazzjoni tal-Kunsill (attwali)

L-Amministrazzjoni tal-Kunsill hija komposta kif ġej:


Is-Sur Jordy Brincat	Aġent Segretarju Eżekuttiv Responsabbli mill-operat sħiħ tal-Kunsill Lokali, Amministrazzjoni, Finanzi, Riżorsi Umani u Relazzjonijiet mal-Kostitwenti u azjendi Kummerċjali.
Is-Sa Stephanie Aloisio	Assistent Prinċipal Responsabbli mill-applikazzjonijiet marbuta mal-Awtorità tat-Trasport, relazzjonijiet ma' diversi awtoritajiet oħra, u xogħol ta' rutina fl-uffiċċju.
Is-Sa Simone Fenech	Assistent Prinċipal Responsabbli għar-relazzjonijiet mar-residenti u Azjendi Kummerċjali, bulky refuse, permessi, hlasijiet, ilmenti u xogħol ta' rutina fl-uffiċċju.
Is-Sa Eleanor Manicaro	Assistent Prinċipal Responsabbli mill-ħlasijiet marbuta mal-ispejjeż tal-Kunsill, xiri ta' materjal u oġġetti oħra għal-lokalità, kif approvat waqt is-seduti.

- Is-Sa Gloria Abela** **Assistent Prinċipal**
Responsabbli mir-Relazzjonijiet mar-residenti u azjendi kummerċjali, human resources, pagi tal-haddiema amministrattivi u remunerazzjoni tal-membri tal-Kunsill, hlasijiet, u xogħol ta' rutina fl-uffiċċju.
- Is-Sur Michael Farrugia** **Skrivan** (*beda l-impjieg tiegħu f'Settembru, 2021*)
Responsabbli mix-xiri ta' materjal u oġġetti oħra għal-lokalità, kif approvat waqt is-seduti, FAR tal-Kunsill, Filing, jassisti lis-Segretarju Eżekuttiv waqt laqgħat.
- Is-Sur Christian Mifsud** **Skrivan** (*beda l-impjieg tiegħu f'Ottubru, 2021*)
Responsabbli mir-relazzjonijiet mar-residenti u azjendi kummerċjali, hlasijiet, social media, skemi, bulky u xogħol ta' rutina fl-uffiċċju.
- Is-Sa Kimberly-Jo Fenech** **Uffiċjal Eżekuttiv** (*part-time*)
Responsabbli mir-relazzjonijiet mar-residenti u azjendi kummerċjali, hlasijiet bulky refuse u xogħol ta' rutina fl-uffiċċju.

Matul din is-sena l-haddiema tal-komunità, issekondati mal-Kunsill Lokali kienu:

- Is-Sur Raymond Vella (Foreman)
- Is-Sur Francis Cassar
- Is-Sur Stephen Magro
- Is-Sur Bartholomew Portelli
- Is-Sur Vince McIntyre
- Is-Sur Raymond Cefai
- Is-Sur Rokku Borg (sa Frar 2022)
- Is-Sur Stefano Buhagiar

1.03 L-organizzazzjoni tal-Kunsill hija maqsuma fuq din l-istruttura



1.04 Sotto Kumitati – Responsabbiltajiet tas-Sindku u l-Kunsilliera attwali

- **Steering Committee fi hdan il-Malta Trust Foundation**
rappreżentanza mis-Sindku, Scott Camilleri u l-Kunsilliera Doriana Portelli.

Is-Sur Scott Camilleri - Sindku

- Rappreżentant għar-Reġjun tan-Nofsinhar
- Rappreżentant għall-fondazzjoni GAL XLOKK
- Rappreżentant għal *Malta Freeport Terminals*
- Rappreżentant fl-Aġenzija Żgħażaġh
- Rappreżentant fl-*Isteering Committee tal-iskate park*
- Rappreżentant fil-*Youth Exchanges*
- Kultura u Proġetti Relatati
- Fondi tal-Unjoni Ewropea
- Għaqdiet Lokali, Żgħażaġh u Tfal
- Infurzar u Sigurtà
- Protezzjoni Ċivili
- Komunitajiet Kummerċjali

Is-Sinjura Josepha k/a Josette Busuttil – Viċi Sindku

- Attivitajiet Kulturali
- Avvenimenti Lokali
- Playing fields*
- Qasam Soċjali
- Persuni bi bżonnijiet speċjali
- Integrazzjoni soċjali
- Komunitajiet

Is-Sur Joseph Farrugia – Kunsillier

- Xogħlijiet u Proġetti
- Aspetti Soċjali
- Koordinament mal-Gvern Ċentrali

Is-Sur Sandro Alexander Caruana – Kunsillier

- Immaniġjar tat-traffiku
- Parkeġġ
- Skemi
- Infrastruttura u Proġetti Kapitali
- Dwal tat-toroq

Is-Sinjorina Doriana Josepha Portelli – Kunsillier

- Edukazzjoni
- Libreriji pubbliċi
- Harsien tal-annimali
- Espressjonijiet artistiki
- Żgħażaġh u tfal
- Rappreżentanta fl-*Isteering Committee tal-iskate park*

Is-Sinjura Maria Mifsud – Kunsillier

- a) Ambjent
- b) Indafa
- c) Żamma tal-ġonna u soft areas
- d) Turizmu
- e) Rappreżentanta f'isem il-Kunsill għall-*Malta Freeport Terminals*

Is-Sur Carlo Stivala – Kunsillier

- a) *Sports* u *Attivitajiet Fiziċi*
- b) Intrapriżi żgħar u medji
- c) Qasam Marittimu

Is-Sur Joseph Baldacchino - Kunsillier

- a) Anzjani
- b) Familja
- c) Xogħlijiet u sorveljanza
- d) *Customer Care*

Is-Sur Johann Borg – Kunsillier

- a) Saħħa
- b) Fondi Ewropej
- c) Trasport Pubbliku
- d) Saħħa Mentali

Formazzjoni tal-Kunsill Lokali għas-sena 2021

Is-Sur Joseph Farrugia	Sindku Lulju 2019 – Lulju 2021 Kunsillier Awwissu 2021 – attwali
Inġ Stanley Zammit	Kunsillier Lulju 2019 – Mejju 2022
Is-Sur Scott Camilleri	Vici Sindku Lulju 2019 – Lulju 2021 Sindku Awwissu 2021 – attwali
Is-Sa. Josepha k/a Josette Busuttil	Kunsillier Lulju 2019 – Lulju 2021 Vici Sindku Awwissu 2021 – Attwali
Is-Sur Sandro Alexander Caruana	Kunsillier Lulju 2019 - Attwali
Is-Sa. Doriana Josepha Portelli	Kunsillier Lulju 2019 - Attwali
Is-Sa. Maria Mifsud	Kunsillier Lulju 2019 - Attwali
Is-Sa. Carlo Stivala	Kunsillier Lulju 2019 - Attwali
Is-Sa. Joseph Baldacchino	Kunsillier Lulju 2019 - Attwali

2. Il-Hidma tal-Kunsill

2.01 Hidma tal-Kunsill

Fis-sena li għadha kif intemmet, komplejna nwettqu u naħdmu qatiegħ, sabiex inkabbru l-effiċjenza fis-servizzi li noffru lill-komunità, billi nagħtu aktar servizzi, b'inqas spejjeż. Tul din l-aħħar sena l-operat tal-Kunsill għadda minn numru ta' tibdiliet fosthom tibdil fit-tmexxija tal-lokalità. F'Lulju tal-2021 is-Sindku, is-Sur Joseph Farrugia wara 23 sena fit-tmun tal-lokalità haas li kien wasal iż-żmien li jirtira mill-kariga sabiex ikun hemm tmexxija aktar zaġġżuġha u moderna. F'Settembru tal-2021 is-Sur Scott Camilleri wara sentejn jokkupa l-posizzjoni ta' Viċi-Sindku taht it-tmexxija ta' Joseph Farrugia, ingħata l-ġurament tal-ħatra ta' Sindku ta' Birżebbuġa. Fl-istess ġurnata s-Sinjura Josepha Busuttil inħatret bħala Viċi Sindku. F'Mejju tal-2022 il-Kunsillier l-Inġinier Stanley Zammit inħatar bħala Membru Parlamentari, b'hekk wara 10 snin Kunsillier u Minority Leader fi ħdan il-Kunsill Lokali Birżebbuġa l-Inġinier Stanley Zammit irriżenja mill-Kunsill. F'Ġunju tal-2022 wara li għalaq il-proċess tal-elezzjonijiet każwali ġie elett is-Sur Johann Borg bħala Kunsillier fi ħdan il-Kunsill Lokali Birżebbuġa.

Wara sentejn pandemija, is-sena 2021 kienet kruċjali hekk kif il-Kunsill reġa' beda jorganizza u jagħmel proġetti f'normalità ġdida. Il-Kunsill kompli jsaħħaħ is-servizzi, filwaqt li haad dem haafna sabiex itejjeb il-finanzi tal-Kunsill. Kellna nżommu jdejna sodi mal-kuntratturi, kif ukoll addottajna tfassil ta' sistemi ġodda. Harġu aktar offerti pubbliċi, fejn il-Kunsill zied is-servizzi, li ġabu magħhom zieda fl-ispejjeż kuntrattwali. Il-Kunsill għaraf li l-lokalità waslet għal operazzjoni ta' immodernizzar u tisbiħ. B'hekk fl-ewwel xhur tal-2021 il-Kunsill fassal strateġija li hi ffukata fuq tlett binarji; l-immodernizzar, l-indafa u l-infurzar. Għalkemm Birżebbuġa hi lokalità mdawwra bl-industrija, il-Kunsill haad dem qatiegħ biex ikompli jsaħħaħ il-prodott turistiku tiegħu b'diversi proġetti u kollaborazzjonijiet ma' għaqdiet volontarji lokali u mal-Gvern Ċentrali sabiex l-wirt storiku tal-lokal jibqa' sostenibbli u jkompli jiġi apprezzat. Wiehed ma' jridx jinsa l-isfidi li dan il-Kunsill irid jiffaċċja b'mod kontinwu fosthom l-impatt tal-industrijalizzazzjoni.

L-isfidi kontinwi tagħna huma:

- Inżommu dan ir-ritmu ta' xogħol permezz tas-servizzi li joffru l-ħaddiema fi ħdan il-Kunsill;
- Innaqqsu l-ispejjeż mingħajr ma nnaqqsu l-kwalità tas-servizzi li noffru;
- Nimmiljoraw is-sitwazzjoni finanzjarja tal-Kunsill;
- Inħarsu 'l quddiem b'lenti pożittiva.

Il-Kunsill kompli jaħdem, sabiex iġib aktar fondi u proġetti, għat-tisbiħ tal-lokalità. Għas-sena li għadha kif intemmet, is-sena 2021, il-Kunsill rebaħ fond Ewropew proġett ta' restawr tal-pittura, fil-Kappella tas-Sagra Familja, liema proġett ġie inawgurat nhar il-Ġimgħa 9 ta' Settembru 2022. B'kollaborazzjoni ma' entitajiet oħra, il-Kunsill qiegħed jikkoordina wkoll il-proġett ta' Wied il-Buni, kif ukoll il-proġett ta' Bengħajsa. Matul is-sena 2021, saru wkoll diversi toroq madwar il-lokalità, kif ukoll tlesta l-proġett kontra l-għarġar fiż-żona ta' San Ġorġ.

Matul is-sena d-dieġla, il-Kunsill ser ikompli jaħdem sabiex mhux biss itejjeb l-operat, iżda fl-istess waqt ikompli jaħdem sabiex il-lokalità ta' Birżebbuġa tkompli tisbieh u tattrata lill-pubbliku ingenerali. Fil-waqt li l-Kunsill dejjem jagħmel hiltu kollha, sabiex iżomm il-finanzi f'qagħda tajba, ser ikompli jinvesti f'aktar proġetti kapitali lejn il-lokalità.

Il-Kunsill jinsab ċert li b'dan it-titjib, kif ukoll proġetti proposti għas-sena l-ġdida, ser jibqa' jaħdem, biex jirrispetta l-ambjent u l-valur ta' Birżebbuġa. Dan kollu nweqq, sabiex inkomplu nkunu ta' eżempju tajjeb għal-lokalitajiet oħra.

2.02 Infrastruttura, Proġetti Kapitali u xogħlijiet ta' manutenzzjoni fit-toroq

Il-Kunsill kompla bil-ħidma sabiex jara li tabelli tat-traffiku u sinjali tat-toroq ikunu kemm jista' jkun ta' gwida għar-residenti u għal dawk li jżuru l-lokalità.

Il-Kunsill Lokali haħdem sabiex jara illi jsir patching fejn ikun hemm bżonn. Naturalment, il-Kunsill Lokali huwa tal-opinjoni illi ċerti toroq jinħtieġ illi jingħatalhom wiċċ ġdid, però minħabba limitazzjonijiet fir-riżorsi finanzjarji dan mhux dejjem ikun possibbli. Madankollu, matul is-sena 2021 il-Kunsill kien kollaboratur importanti fuq il-proġett kontra l-għargħar f'San Ġorġ. Apparti minn hekk il-Kunsill haħsieb li jżid l-aċċessibilità u sigurtà fil-Bajja s-Sabiha permezz ta' rampa ġdida.

Fl-2021/2022 l-Awtorità Infrastruttura Malta lestew dawn it-toroq/proġetti kapitali:

- Dawret il-Qalb Imqaddsa
- Parti mill-Bajja s-Sabiha
- Triq il-Fortizza
- Diversi sqaqien f'Bengħajsa
- Triq Għar Hasan u Triq il-Karmnu
- Slipways godda Wied il-Buni u biswit il-monument ta' Bush u Gorbachev
- Fil-mument qiegħed isir xogħol fuq lanterna ġdida fuq il-moll ta' San Ġorġ
- Crash barriers fi Triq iż-Żurriq u Wied il-Qoton u se jsiru ta' Triq il-Fortizza ta' Karag

Il-Kunsill, b'koordinazzjoni mal-istess awtorità, hejja lista ta' toroq urbani u sqaqien rurali, fejn b'eżercizzju qed issir lista biex jinbeda x-xogħlijiet marbut magħhom.

B'diskussjonijiet mal-Enemalta u l-Ministeru għall-Energija, l-Intrapriża u l-Iżvilupp Sostenibbli, il-Kunsill wasal bi qbil għall-użu tal-art eks impjant tal-gass fil-Qajjenza għal parkeġġ temporanju b'xejn.

F'Mistraħ San Ġorġ Preca sar monument li jfakkar lil dan l-ewwel Qaddis Malti.

2.03 Immaniġġjar tat-traffiku u trasport pubbliku

Tkomplet is-sistema li jiġu friskati l-linji tas-sinjali f'Birżebbuġa, li jinkludu l-parking bays, l-istop signs u give ways, yellow lines, eċċ. Wara proċess ta' konsultazzjoni mar-

residenti tal-Qajjenza ġie fis-seħħ Road Management Plan ġdid fil-Qajjenza. Apparti minn hekk, il-Kunsill kompla bil-ħidma tiegħu biex jiġu ikkoreġuti diversi sinjali oħra, sabiex jiżdiedu l-parkeġġi u jiġu mmarkati l-areas tal-ħwienet fi żmien il-festa. Ġew irrangati wkoll diversi crash barriers, filwaqt li sar ukoll installazzjoni ta' oħrajn ġodda, flimkien ma' tindif u arrangamenti ta' mirja fit-trufijiet ta' diversi toroq problematiċi.

Il-Kunsill ressaq ukoll l-applikazzjoni tiegħu għal diversi road humps oħrajn, fosthom Triq il-Port Hieles, Triq it-Torri, Triq San Ġużepp, Triq il-Brolli, Triq il-Qajjenza u Triq Birżebbuġa. Il-Kunsill ingaġġa l-kuntrattur tiegħu sabiex jibda dawn ix-xogħlijiet fix-xitwa tal-2022.

Il-Kunsill ha ħsieb ukoll, sabiex jibda l-proċess għal sistema ta' traffiku aħjar fl-akkwati ta' Triq San Franġisk Saverju u Triq Santa Marija.

Laqgħat mal-Kumpanija Faces Consultants Ltd - Minkejja il-ħames snin laqgħat biex tiżdied parti mir-rotta tal-Qajjenza u Triq tal-Ġebel issa ġejna infurmati li t-talbiet tagħna ma ġewx approvati.

Barra minn hekk bdew ix-xogħlijiet fuq bus shelters ġodda imma x-xogħol waqaf u issa qalulna li rridu napplikaw mal-Awtorità tal-Ippjanar. Dan barra li l-ebda waħda mill-bus shelters il-ġodda li xbajna nitolbu ma saritx.

2.04 Street lighting u dawl dekorattiv

Il-Kunsill jara li jsir il-monitoraġġ, koordinament u faċilitazzjoni tal-manutenzjoni tal-lampi tat-toroq. Matul din is-sena il-Kunsill beda jagħmel użu mit-tender relatat mad-dawl amministrat minn Reġjun Nofsinar. Matul din is-sena sar dawl ġdid fil-parkeġġ ta' Wied il-Buni, tiswijiet temporanji fil-Bajja s-Sabiha, fustuni ġodda f'Wied il-Buni u l-Bajja s-Sabiha apparti minn hekk inbeda l-proċess għal dawl dekorattiv ġdid f'Misraħ Pietru Pawl Saydon, Triq Bengħajsa, Misraħ San Ġorġ Preca u Triq iż-Żebbuġ u se nżidu d-dawl fil-Pjazza tal-Knisja.

Fil-mument għaddejja ħidma mill-Enemalta fejn qed jiġu mgħoddija mill-ġdid numru ta' electrical feeders sabiex inaqqsu l-inkonvenjent ta' vultaġġ baxx f'żoni bħal tal-Papa.

Fil-Milied, inħarġu diversi talbiet għal kwotazzjonijiet, biex giet armata parti minn Triq Birżebbuġa, Misraħ il-Knisja, kif ukoll parti minn Triq Żarenu Dalli. Dan ix-xogħol ġie fdat lis-Socjetà Filarmonika Banda Birżebbuġa, kif ukoll lill-Għaqda Mużikali San Pietru fil-Ktajjen u l-Għaqda tal-Armar. Żdied ukoll armar iehor fir-roundabout ta' San Ġorġ u ntrama presepju kbir fil-Bajja s-Sabiha. Dan id-dawl kien iffinanzjat parti mir-Reġjun Nofsinar, mill-Gvern Ċentrali u mill-allokkazzjoni finanzjarja tal-Kunsill Lokali.

2.05 Tindif, tisbiħ u manutenzjoni

Matul is-sena 2021, il-Kunsill Lokali Birżebbuġa ibbenifika minn skema Urban Square Initiative 2021 fejn il-Kunsill b'investiment ta' €17,500 bidel u għamel numru kbir ta' bankijiet b'materjal sostenibbli magħmula minn plastik riċiklat. Apparti minn hekk il-

Kunsill hass li għandu jkompli jtejjeb is-servizz tal-knis u sanitizzar tal-lokalità permezz ta' hasil bil-bowzer kontinwu fix-xhur tas-sajf kif ukoll b'żewġ memorandum of understanding mad-Divizjoni tal-Manutenzjoni u Tindif.

Bl-għajjnuna tad-Dipartiment tax-Xogħlijiet Pubbliċi matul is-sena 2021/22 sar rinovar tal-latrina ta' San Ġorg kif ukoll saru manutenzjonijiet temporanji fil-latrina ta' Wied il-Buni. F'Ottubru tal-2022 se jkun qiegħed isir xogħol ta' rinovar fil-latrina ta' Wied il-Buni. Apparti minn hekk id-Dipartiment tax-Xogħlijiet Pubbliċi għamel tiswijiet neċessarji fuq l-art biswit il-pitch tal-boċċi u manutenzjoni f'diversi hitan perikolużi.

Matul is-sena permezz tal-haddiema tal-Kunsill u t'entitajiet governattivi bħal *Tourism Zones Regeneration Agency* u *I-Clean Malta* sar manutenzjoni fl-għamara tat-toroq, żebgħa fuq ir-railings, bankijiet u gazebos fil-prominad kollu; mix-xatt ta' San Ġorg sa Wied il-Buni. Tindif fiż-żoni urbani, rurali, u f'postijiet imwarrbin fil-periferiji oħra. Sar investiment qawwi fil-kontenituri tal-iskart ġodda, *dog bins* u thawwil ta' diversi sigar u pjanti.

Il-Kunsill organizza Tree Planting u Clean Up, b'kollaborazzjoni mal-Malta Freeport Terminals u Parks Malta, fejn ġew imħawwla numru ta' arbuxelli u pjanti. Thawwlu wkoll sigar fiż-żona tal-Kappella ta' Bengħajsa.

Bħal snin l-imghoddija, il-Kunsill ha hsieb li jipparteċipa wkoll fl-*Earth Hour*, fejn heggeg ukoll lir-residenti, sabiex jieħdu sehem huma wkoll, billi għal ftit ħin allokat, jitfu d-dawl. Il-Kunsill ta sehm billi tefa' il-binja tal-Kunsill.

Permezz tas-sehem ta' diversi għaqdiet volontarji, il-Kunsill ha hsieb li jorganizza diversi Clean Ups, fejn ingabar ammont sostanzjali ta' skart mormi illegalment, filwaqt li dejjem sab l-għajjnuna ta' Clean Malta, biex toħdilna dan l-iskart migbur.

Permezz ukoll tal-haddiema tal-Freeport, fil-European Week for Waste Reduction, sar tindif fl-inħawi tal-pjazza, fejn ġew imħawwla wkoll xi pjanti.

Parti sostanzjali mill-allokazzjoni tal-Kunsill tiġi ddedikata sabiex jingħataw is-servizzi minn diversi kuntratturi privati, bħal:

- Ġbir ta' skart domestiku
- Ġbir ta' skart goff
- Servizz ta' knis ta' toroq
- Tindif taż-żoni urbani u rurali
- Latrini pubbliċi

2.06 Infurzar u sigurtà

Matul is-sena 2021, il-Kunsill kompla jsaħħaħ is-servizz tal-Pulizija fil-Komunità. Il-Kunsill investa f'tqassim mill-ġdid tas-sala fil-binja tal-Kunsill sabiex tospitah s-satellite station tal-pulizija. Żamm ukoll laqgħat regolari mal-Aġenzija LESA u l-pulizija tal-lokal. Flimkien ma' dawn l-entitajiet, qed isir studju sabiex jiġu installati aktar CCTVs sabiex jitnaqqas l-abbuż eċċessiv tar-rimi tal-iskart illegali. Matul is-sena 2021/22 ġew installati

tlett CCTV cameras mal-ibins tal-lokalità li jinsabu fi Triq il-Merżuq, Triq F.M. Ferretti u Triq iż-Żebbuġ. Apparti minn hekk sar investiment f'żewġ mobile cctv cameras.

2.07 Solidarjetà u hidma fil-qasam soċjali

B'kollaborazzjoni mad-Dipartiment tas-Saħħa Pubblika, il-Kunsill ha hsieb li jorganizza is-Sala tal-Kunsill sabiex tkun tista tigi amministrata t-titqiba ta' kontra l-Covid-19. Apparti minn hekk il-Kunsill kompli jaħdem sabiex f'Birżebbuġa jinstab post għal Berġa tas-Saħħa Pubblika. Flimkien mad-Dipartiment tas-Saħħa Pubblika l-Kunsill haħdem sabiex jinstab post temporanju. Id-Dipartiment se jkun qiegħed joħroġ sejha pubblika fil-gimghat li ġejjin. Biss il-Kunsill Lokali ta' Birżebbuġa ma jemminx fit-temporanju u jemmen bi shiħ li l-komunità ta' Birżebbuġa jixirqilha servizz aħjar minn hekk. B'hekk il-Kunsill beda l-process ta' devoluzzjoni ta' art fil-binja tal-iskola sabiex il-bitha li tmiss ma' Triq Żarenu Dalli u Triq San Mikiel tinbidel f'Ċentru Ċiviku għal-lokalità li jkun jinkludi librerija u berġa tas-saħħa. Il-Kunsill ha hsieb li jiġu installati żewġ AED's waħda f'San Ġorġ u oħra fil-Bajja s-Sabiha. Il-Kunsill flimkien mal-Ministeru għall-Inkluzjoni ha sehem fl-inizjattiva *Hearing Care for All*, servizz ta' smieġħ fil-komunità b'xejn.

Il-Kunsill jemmen, kemm l-attività lill-anzjani hija ferm importanti. Għaldaqstant, baqa' jipprovdni servizz tat-trasport għal hruġ lill-anzjani li jattendu fiċ-Ċentru ta' Matul il-Jum. Dan sar permezz ta' parti finanzjarja mill-Malta Freeport.

B'kollaborazzjoni mal-Foundation for Social Welfare Services, il-Kunsill offra sala fi hndan il-binja tal-Kunsill biex jitqassmu l-kaxxi b'ikel u riżorsi lill-familji vulnerabbli fil-komunità.

F'Novembru tal-2021 il-Kunsill organizza attività bl-isem Feed in Need. Attività tal-Halloween b'differenza fejn minflok helu, ngabru xirjiet u ikel għal persuni fil-bżonn. F'inqas minn 3 sigħat ingabru l fuq minn 50 xirja b'ikel varjat u sustanzjuż.

2.08 Harsien tal-Annimali

Il-Kunsill Lokali permezz tal-iskema li hareġ il-Gvern LC CARE Project - Skema ta' Finanzjament għall-Gvern Lokali, għall-Kura tal-Annimali fil-Komunità, il-Kunsill qassam ikel lil cat feeders reġistrati mal-Kunsill. Apparti minn hekk il-Kunsill għamel l-ewwel cat shelter f'Wied il-Buni. Il-Kunsill matul din is-sena haħdem sabiex jintroduci l-ewwel dog friendly beach fl-akkwata ta' Wied il-Buni.

2.09 Qasam tal-Edukazzjoni u Żgħażaġh

B'servizz ta' Lifelong Learning, il-Kunsill offra numru ta' korsijiet għall-adulti, sabiex dawn jibqghu jitharġu fl-edukazzjoni tagħhom. Apparti minn hekk kompli jsir l-investiment fil-librerija tal-lokalità li tinsab fl-Iskola Primarja ta' Birżebbuġa. Għas-sena 2021 Birżebbuġa kienet waħda mill-aktar libreriji li jikkonkorru n-nies għaliha, b'hekk il-Kunsill matul din is-sena investa fi xkafef u kotba godda permezz ta' skema maħruġa mir-Reġjun Nofsinar. Apparti minn hekk ġie installat airconditioner.

2.10 Attivitajiet

Fl-2021 bdejna naraw ir-ritorn tal-attivitajiet soċjali u kulturali f'Birżebbuġa. Il-Kunsill dejjem kien kommess li jkompli jorganizza attivitajiet ta' kwalità. Il-Kunsill Lokali jemmen li dawn l-attivitajiet huma importanti għal diversi raġunijiet. Waħda minnhom hija li permezz tagħhom tkompli tibni s-sens komunitarju, għaliex dan iservi t'opportunità biex wiehed jinvolvi ruħu fil-hidma volontarja. Minbarra dan, l-attivitajiet iservu biex jesponu l-karattru u l-patrimonju tal-lokalità, filwaqt li wiehed japprezza ferm aktar il-wirt li jeżisti. Raġuni oħra hija, li permezz tagħhom jiżdied aktar il-kummerċ.

- 25 ta' Settembru 2021 Jum Birżebbuġa.
- 26 ta' Settembru 2021 Quddiesa flimkien mal-għaqdiet tal-lokal għall-okkażjoni ta' Jum Birżebbuġa
- 29 t'Ottubru 2021 'Feed in Need'- Attività fejn ingabar ikel mingħand ir-residenti u tqassam lil familji fil-bżonn minn FSWS.
- 30 t'Ottubru 2021 Attività għar-residenti, fejn saret quddiesa u wara morna għal Afternoon Tea ġewwa lukanda ewlenija .
- 20 ta' Novembru 2021 Lunch ġewwa l-Esplora.
- 4 u 5 ta' Dicembru 2021 Milied fil-Pjazza bis-sehem tal-Voca Choir u l-għada 'Concerto di Natale.'
- 13 ta' Dicembru 2021 Ikla organizzata mill-Kunsill Lokali li saret ġewwa l-Birgu għar-residenti.
- 21 ta' Mejju 2022 wara waqfa minħabba l-pandemija ,sar il-Karnival ġewwa Birżebbuġa. Parata fit-toroq ewlenin miż-żewġ baned lokali u żfin ġewwa l-Bajja s-Sabiha.
- 24 ta' Ġunju 2022 Buffet ġewwa lukanda ewlenija f'Buġibba.
- 26 ta' Ġunju 2022 L-Imnarja fil-Pjazza. Attività bis-sehem ta' l-Għaqda Kumittiva mix-Xagħra Ghawdex bi żfin tradizzjonali.
- 30 ta' Lulju 2022 Gozo by Night. Dawra bic-cuccu train ma' Ghawdex u wara għal lejla tradizzjonali ġewwa x-Xagħra.
- Fl-10 ta' Settembru 2022 Jum Birżebbuġa .
- Fil-11 ta' Settembru 2022 Quddiesa flimkien mal-għaqdiet tal-lokal għall-okkażjoni ta' Jum Birżebbuġa.
- 24 ta' Settembru 2022 Hargha Kulturali ġewwa l-Muza u breakfast. Wara dawra bic-cuccu train mal-Belt Valletta.

Attivitajiet skedati:

- 8 t'Ottubru 2022 Se jiġi organizzat Trasport għall-Birgu Fest.
- 28 t' Ottubru 2022 Party għat tfal tal-Halloween ġewwa l-iskola ta' Birżebbuġa fuq it-tema 'Feed in Need'.
- 2-4 ta' Dicembru 2022 Milied fil-Pjazza
- 9-11 ta' Dicembru 2022 Weekend Break ġewwa Buġibba

2.11 Komunikazzjoni mar-residenti

Il-komunikazzjoni mar-residenti hi ta' prijorità. Matul din is-sena il-Kunsill kompla jsaħħaħ il-komunikazzjoni tiegħu fuq il-paġni soċjali kif ukoll b'mezzi tradizzjonali. Il-Kunsill kompla jsaħħaħ il-paġna fejn din kompliet iżżid fil-popolarità u hija mezz kif isir kuntatt aktar faċli mal-pubbliku. Naturalment ninsabu 'l bogħod milli nkunu qed nolqtu lill-maġġoranza tar-residenti u għalhekk il-Kunsill irid ikompli jaħdem ħalli aktar nies jagħmlu użu minnha. Is-seduti tal-Kunsill baqgħu jseħħu kull erba' ġimgħat, b' xandiriet live u rekordjati permezz tal-live-streaming u l-websajt tal-Kunsill.

2.12 Sejha għall-offerti attwali

- Konservazzjoni u restawr ta' Pittura u Għamara fil-Kappella ddedikata lis-Sagra Familja, Triq iż-Żurrieq.
- Offerta ta' Servizz għal Ġbir ta' Skart Goff u WEEE bl-użu ta' vettura b'emissjonijiet baxxi mil-lokalità ta' Birżebbuġa
- Offerta ta' Servizz għal provvedimenti ta' servizz professjonali ta' Contracts Manager
- Offerta ta' Servizz għal provvista u installazzjoni ta' tagħmir tal-logħob u għamara tat-triq
- Offerta ta' Servizzi għal Tipper Van b'emissjonijiet baxxi

2.13 Pjanijiet għas-sena 2022/23

Il-pjan ewlieni tal-Kunsill Lokali huwa li matul is-sena 2022 jibqa' jgedded u jkabbar l-operat tiegħu. Wieħed mill-aktar proġetti li qiegħed iħares lejha b'ottimizzmu hu l-bini taċ-ċentru ċiviku lokali. Il-Kunsill jinsab determinat li jkompli jagħti l-aqwa servizzi lir-residenti ta' Birżebbuġa. Matul l-2021 ġie finalizzat il-proġett tar-restawr tal-pittura u għamara antika, fil-Kappella tas-Sagra Familja. Il-Kunsill iħares 'il quddiem biex jibda l-proċess biex jiġi rinovat il-portiku tal-istess Kappella. Appati minn hekk il-Kunsill se jkompli jaħdem għal aktar infurzar b'installazzjoni ta' aktar CCTV cameras fil-Bajja s-Sabiha u Wied il-Buni. Il-Kunsill se jkompli jaħdem qatiegħ sabiex jiġi finalizzat il-proġett tal-pjazza ta'Bengħajsa u Misraħ San Ġorġ Preca, appati minn hekk se jkompli jkun kollaboratur importanti fejn jidhlu l-bini ta' toroq ġodda dawk fl-urban u dawk rurali.

3. Rapport Finanzjarju 2021

Matul is-sena 2021, il-Kunsill Lokali ta' Birżebbuġa kellu zieda fid-dhul li jircievi mill-allokkazzjoni tal-Gvern. Din iż-żieda giet attritbwiet minn zieda fl-Allokkazzjoni Annwali, u kif ukoll minn ziedet oħra permezz ta' Skemi u Inizzjattivi li l-Kunsill Lokali applika u rnexxielu jibbenefika minnhom.

Fejn jidhol dhul, il-Kunsill Lokali kellu zieda mill-permessi u kif ukoll zieda mis-sistema tal-Local Enforcement System. Dan irriżulta għal dhul ta' €991,224.

Biex il-Kunsill ikun jista' jsaħħaħ il-ħidma tiegħu u minħabba zieda fix-xogħol, matul, 2021, il-Kunsill Lokali ħass il-ħtieġa u approva li jingagga żewġ skrivani fuq bazi *full time*. Dan irriżulta għal zieda fil-pagi. Min-naħa l-oħra il-Kunsill irnexxilu jikkontrolla l-ispejjeż amministrattivi tiegħu u li dawn baqgħu fuq l-istess skala tal-2020.

Minħabba x-xogħol ta' manutezzjoni fit-toroq qed isir kollhu minn Infrastructure Malta, intefqu ftit inqas fuq l-operazzjoni u manetunzjoni tat-toroq. B' hekk kellna total ta' spejjeż ta' €852,566.

Meta wieħed inaqas l-ispejjeż mid-dhul, il-Kunsill Lokali ta' Birżebbuġa għalaq is-sena bi profit ta' €138,658.

Grazzi għall-ħidma tajba tal-Kunsill u l-amministrazzjoni, il-Kunsill Lokali fl-aħħar tas-sena kien f'pozzjoni li jippjana u jibda jwettaq numru ta' proġetti u investimenti kapitali għal matul is-sena 2022. Iżjed 'l isfel hemm statement finanzjarju dwar dan kollhu fid-dettal.

Local Council Birżebbuġa

Statement of Profit or Loss and Other Comprehensive Income
for the year ended 31. December 2021.

	Notes	2021 €	2020 €
Revenue			
Funds received from Central Government	3	955,755	905,822
Income raised under Local Council Bye-Laws	4	946	1,467
Income raised under Local Enforcement System	5	5,546	3,811
General Income	7	28,977	26,105
		<u>991,224</u>	<u>937,205</u>
Expenditure			
Personal Emoluments	8	(204,477)	(173,448)
Operations and maintenance	9	(343,198)	(390,645)
Administration and other expenditure	10	(304,891)	(301,249)
		<u>(852,566)</u>	<u>(865,342)</u>
Operating profit for the year		138,658	71,863
Finance Income	6	-	32
		<u>-</u>	<u>32</u>
Profit for the year		<u>138,658</u>	<u>71,895</u>

The notes on pages 9 to 28 form an integral part of these financial statements.

Local Council Birżebbuġa

Statement of Financial Position
as at 31 December 2021

	Notes	2021 €	2020 €
ASSETS			
Non-Current Assets			
Property, plant and equipment	12	401,795	516,634
Intangible assets	11	3,259	3,138
		<u>405,054</u>	<u>519,772</u>
Current Assets			
Receivables	13	106,713	139,117
Cash at bank and in hand	14	1,348,459	1,092,198
		<u>1,455,172</u>	<u>1,231,315</u>
Total Assets		<u><u>1,860,226</u></u>	<u><u>1,751,087</u></u>
RESERVES			
Retained earnings		<u>1,375,250</u>	<u>1,236,592</u>
Total reserves		<u>1,375,250</u>	<u>1,236,592</u>
Current Liabilities			
Trade and other payables	15	181,555	211,074
Short-term borrowings	16	303,421	303,421
		<u>484,976</u>	<u>514,495</u>
Total Liabilities		<u>484,976</u>	<u>514,495</u>
Total reserves and liabilities		<u><u>1,860,226</u></u>	<u><u>1,751,087</u></u>

These financial statements were approved by the Local Council on 10th May 2022 and signed on its behalf by:

The notes on pages 9 to 28 form an integral part of these financial statements.

4. Konkluzjoni

Fid-dawl ta' dan kollu l-Kunsill Lokali huwa marbut, sabiex fuq kollox ikompli jattwa l-pjan ta' hidma li sar għas-snin 2020-2024.

Naturalment, huwa impossibbli li tagħti rendikont dettaljat ta' dak kollu li jkun sar u ġara matul is-sena preċedenti, iżda tajjeb li wiehed ifakkar li, apparti dan kollu msemmi hawn fuq, il-Kunsill, permezz tal-amministrazzjoni, qiegħed jimmanigġja wkoll diversi kuntratti. Madankollu, ninsab konvint, li b'dan kollu, wiehed jista' jieħu idea ċara li għalkemm kellna sfidi kbar, il-hidma tal-Kunsill matul din is-sena, kienet kbira ħafna. Wiehed irid jifhem ukoll li l-Kunsill waħdu ma jista' jagħmel xejn u għalhekk, li kieku ma kienx għall-involviment ta' numru kbir ta' nies, ħafna minn dan ix-xogħol ma kienx jittwettagħ. Lil dawn kollha, il-Kunsill Lokali jirringrazzjahom għall-hidma u l-inkoraġġiment tagħhom.

IFFIRMATA

Scott Camilleri

Sindku

Kunsill Lokali Birżebbuġa

IFFIRMATA

Jordy Brincat

Aġent Segretarju Eżekuttiv

Kunsill Lokali Birżebbuġa

Illum it-Tnejn 3 t'Ottubru 2022